

शासकीय प्राथमिक आश्रमशाळा बोरीवन  
ता.उमरखेड जि.यवतमाळ ही शाळा  
महागाव ता. महागाव जि. यवतमाळ येथे  
सुरु करणेबाबत

महाराष्ट्र शासन  
आदिवासी विकास विभाग  
शासन निर्णय क्रमांक: शाआशा-२०२४/प्र.क्र.१५२/का.१३.  
ई ऑफिस क्र.८३०८८१  
मंत्रालय, मुंबई- ४०० ०३२.  
दिनांक :- ०२ जुलै, २०२५

- वाचा :- १) आदिवासी विकास विभाग शासन निर्णय क्रमांक: शाआशा-२०१९/प्र.क्र.४२/का.१३ यांचे दि. १८ सप्टेंबर, २०१९
- २) आदिवासी विकास विभाग शासन निर्णय क्रमांक: पदआ-३८१७/प्र.क्र.१३९/का.१५ यांचे दि. १६ नोव्हेंबर, २०२२
- ३) आयुक्त, आदिवासी विकास, नाशिक यांचे जा.क्र.२०२३/प्र.क्र.६८/का.६(४)/३६७५ दि.१४/०५/२०२५ रोजीचे पत्र.

प्रस्तावना :-

महाराष्ट्र राज्यातील डोंगराळ व दुर्गम भागातील आदिवासींमध्ये शिक्षणाचा प्रसार व्हावा या हेतूने शासनाने सन १९७२-७३ पासून “आश्रमशाळा समूह” योजना सुरु केली. या योजनेंतर्गत सध्या शासनामार्फत चालविल्या जाणाऱ्या एकूण ४९७ शासकीय आश्रमशाळा सुरु आहेत.अपर आयुक्त, अमरावती अंतर्गत प्रकल्प कार्यालय पुसद च्या कार्यक्षेत्रातील शासकीय आश्रमशाळा,बोरीवन ता. उमरखेड जि. यवतमाळ ही आश्रमशाळा पुरेशा विद्यार्थी संख्ये अभावी बंद करण्यात आली आहे. मात्र सदर आश्रमशाळेची आस्थापना कार्यरत आहे. आदिवासी मुलांना दर्जेदार शिक्षण मिळावे या हेतूने बंद असलेली शासकीय आश्रमशाळा बोरीवन ही यवतमाळ जिल्ह्यातील महांगाव या तालुक्याच्या ठिकाणी सुरु करून ती इंग्रजी माध्यमाच्या शाळेत रुपांतरीत करणेबाबत संदर्भ क्र.३ अन्वये प्रस्ताव आयुक्त आदिवासी विकास नाशिक यांनी सादर केला आहे. सदर प्रस्तावाच्या अनुषंगाने बंद असलेली शासकीय आश्रमशाळा बोरीवन ही यवतमाळ जिल्ह्यातील महांगाव या तालुक्याच्या ठिकाणी सुरु करण्याची बाब शासनाच्या विचाराधीन होती .

शासन निर्णय :-

१. आदिवासी विकास विभागांतर्गत बोरीवन ता. उमरखेड जि. यवतमाळ या ठिकाणी प्राथमिक (इ.१ली ते ७वी) शासकीय आश्रमशाळा कार्यरत होती मात्र विद्यार्थी संख्या अपूरी असल्याने सरद शाळा बंद करण्याचा निर्णय घेण्यात आला होता. मात्र त्या ठिकाणी आस्थापना अजूनही कार्यरत आहे.

सद्यःस्थितीत विद्यार्थ्यांचा इंग्रजी माध्यमाकडे असणारा कल तसेच स्थानिक गरज विचारात घेवून आयुक्त आदिवासी विकास यांनी सदर बंद पडलेली प्राथमिक शासकीय आश्रमशाळा बोरीवन चे रुपांतर इंग्रजी माध्यमात करून सदर शाळा महागाव, ता. महागाव जि. यवतमाळ या ठिकाणी सुरु करण्याबाबत विनंती केली होती.

२. आदिवासी विकास विभागांतर्गत ५२ शासकीय आश्रमशाळांचे इंग्रजी व सेमी इंग्रजी माध्यमामध्ये रुपांतर करण्याबाबत संदर्भ क्र.१ येथील दि.१८/०९/२०१९ रोजी शासन निर्णय निर्गमित करण्यात आला आहे. प्रस्तुत शासन निर्णयातील अ.क्र. ३ येथे शासकीय आश्रमशाळेसाठी मंजूर पद संख्येच्या मर्यादेत शासकीय आश्रमशाळांचे गरजेनुसार सेमी इंग्रजी/इंग्रजी मध्ये रुपांतर करण्याचे अधिकार आयुक्त, आदिवासी विकास, आयुक्तालय नाशिक यांना देण्यात आले आहेत.

३. आयुक्त, आदिवासी विकास यांच्या प्रस्तावानुसार बंद असलेली शासकीय प्राथमिक आश्रमशाळा बोरीवन ता. उमरखेड जि. यवतमाळ ही आश्रमशाळा महागाव, ता. महागाव जि. यवतमाळ या ठिकाणी सन २०२५-२०२६ या शैक्षणिक वर्षापासून सुरु करण्यास मान्यता देण्यात येत आहे.

४. सदर शासकीय प्राथमिक आश्रमशाळा महागाव, ता. महागाव जि. यवतमाळ या ठिकाणी सुरु करताना प्राधान्याने शासकीय जागा उपलब्ध करून घेऊन त्या ठिकाणी आश्रमशाळा ईमारतीचे बांधकाम करण्याचे नियोजन करण्यात यावे. दरम्यानच्या कालावधीत सदर आश्रमशाळेसाठी भाडेत्वावर जागा उपलब्ध करून घेण्याच्या अनुषंगाने आवश्यक कार्यवाही करावी .

५. संदर्भ क्र.१ येथील शासन निर्णयातील तरतुदी नुसार आयुक्त, आदिवासी विकास, नाशिक यांनी शासकीय आश्रमशाळा, बोरीवन ता. उमरखेड जि. यवतमाळ ही आश्रमशाळा, महागाव, ता. महागाव जि. यवतमाळ या ठिकाणी इंग्रजी माध्यमाच्या शाळेत रुपांतरीत करण्याची कार्यवाही करावी.

६. संदर्भ क्र.२ येथील विभागाच्या आकृतीबंधानुसार मंजूर असलेल्या शिक्षकांमधून इंग्रजी भाषेचे उत्तम ज्ञान असलेले व इंग्रजी माध्यमाच्या शाळांवर काम करण्यास इच्छुक असलेल्या शिक्षकांचे समायोजन करून त्यांची नियुक्ती प्रस्तुत आश्रमशाळेमध्ये करण्यात यावी.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२५०७०२१५२५२६५८२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( प्रदिप रा. मोरे )

अवर सचिव, महाराष्ट्र शासन

प्रति,

मा. राज्यपाल यांचे सचिव, राजभवन, मलबार हिल, मुंबई.

मुख्यमंत्री, महाराष्ट्र राज्य यांचे प्रधान सचिव, मंत्रालय, मुंबई ४०० ०३२.

मा.मंत्री (आदिवासी विकास), मंत्रालय, मुंबई- ४०० ०३२.

मा.राज्यमंत्री (आदिवासी विकास), मंत्रालय, मुंबई- ४०० ०३२.

सर्व मा. मंत्री, महाराष्ट्र राज्य, मंत्रालय, मुंबई ४०० ०३२.

सर्व मा. विधानसभा सदस्य, विधानभवन, मुंबई.

सर्व मा. विधानपरिषद सदस्य, विधानभवन, मुंबई.

मुख्य सचिव, महाराष्ट्र राज्य, मंत्रालय, मुंबई ४०००३२.

सचिव, आदिवासी विकास, मंत्रालय, मुंबई ४०००३२.

प्रधान सचिव, महाराष्ट्र विधानमंडळ सचिवालय, मुंबई.

आयुक्त, आदिवासी विकास, महाराष्ट्र राज्य, नाशिक.

आयुक्त, आदिवासी संशोधन व प्रशिक्षण संस्था, पुणे.

सर्व जिल्हाधिकारी.

व्यवस्थापकीय संचालक, महाराष्ट्र राज्य, आदिवासी विकास महामंडळ मर्या, नाशिक  
अपर आयुक्त, आदिवासी विकास, महाराष्ट्र राज्य नागपूर / नाशिक/ ठाणे / अमरावती.

सर्व प्रकल्प अधिकारी, एकात्मिक आदिवासी विकास प्रकल्प.

महालेखापाल (लेखा परीक्षा) / (लेखा व अनुज्ञेयता), महाराष्ट्र-१, मुंबई

महालेखापाल (लेखा परीक्षा) / (लेखा व अनुज्ञेयता), महाराष्ट्र-२, नागपूर.

सर्व जिल्हा कोषागार अधिकारी.

अधिदान व लेखा अधिकारी, मुंबई.

संचालक, माहिती व जनसंपर्क संचालनालय, मंत्रालय, मुंबई.

सर्व सह सचिव/उप सचिव/अवर सचिव/कार्यासन अधिकारी, आदिवासी विकास विभाग,  
मंत्रालय, मुंबई.

उप सचिव (व्यय-१४), वित्त विभाग, मंत्रालय, मुंबई.

सर्व मुख्याध्यापक, शासकीय आश्रमशाळा.

निवडनस्ती (का-१३) आदिवासी विकास विभाग, मंत्रालय, मुंबई:- ४०० ०३२.